



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

---

Minuti tal-Laqgħa Nru 004 li nżammet nhar it-Tlieta, 5 t'Ottubru 2010 fid-9.30 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Joseph Mizzi	Membru Kumitat Amministrattiv
	Carmen Bellamy	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Joe Grima	Sindku
	Marianne Sagona	Segretarju Eżekuttiv

### 1. Talba:

Ic-Chairperson qal it-talba u ta bidu għal-laqgħa.

### 2. Minuti:

Ġew moqrija l-minuti ta' l-aħħar laqgħa u wara konsiderazzjoni, dawn ġew approvati u ffirmati miċ-Chairperson u s-Segretarju Eżekuttiv.

### 3. Korrispondenza:

Peress li l-korrispondenza kollha ntbagħtet bil-posta elettronika, din għaddiet bħala moqrija.

### 4. Inizjattiva Premju Lokalitajiet Indaf

Ic-Chairperson informa lill-preżenti illi d-Dipartiment għal Gvern Lokali ser jagħti €300 lill-Kumitat Amministrattiv sabiex jgħinu jtella' din l-attivitá'. Il-Kumitat għandu l-ħsieb illi l-attivitá' ta' Jum il-Kennies issir fl-20 t'Ottubru 2010. Ġie deciz illi ngibu tliet *compost bins* bħala *sample* għal dakinhar ta' l-attivitá', sabiex min ikun interessat li jixtri wieħed ikun jista' jara kif inhu. Min jixtri *compost bin* ser ikollu €15 imnaqqas bħala parti minn din l-iskema.

### 5. Jum Santa Luċija

Jum Santa Luċija ser isir fl-4 ta' Diċembru 2010. Ic-Chairperson qal li għandna nbiddlu l-mod ta' kif nagħtu l-ġieħ li bħalissa huwa *frame* tal-fidda bl-arma ta'

Santa Luċija. Iċ-Chairperson u s-Sinjura Bellamy ssuġġerew li jsir tal-ħġieġ. Il-Kumitat qabel ma' dan.

## 6. Materji Oħra:

6.1. Qam is-suġġett dwar il-ġbir ta' skart u ssemma l-punt illi l-kuntrattur tal-ġbir ta' skart qed jibda l-ġbir qabel l-4.30pm. Dak il-ħin stess, is-Sindku ċempel lill-kuntrattur sabiex jiġbidlu l-attenzjoni. Il-kuntrattur wieġeb illi qed jagħmel dan peress li qed ikollu problema sabiex imur jarmi l-iskart li jkun ġabar. Dan peress li l-WasteServ tagħlaq il-faċilita' fejn jittieħed l-iskart fis-6pm.

Bdiet diskussjoni dwar liema hu l-aħjar ħin sabiex jingabar l-iskart. Peress li ħafna nies joħorġu għax-xogħol, aktarx li filgħodu huwa l-ħin idejali sabiex nevitaw aktar problemi. Is-Sindku qal illi għandna nerġġhu nirvedu d-deċiżjoni dwar il-ħruġ ta' l-offerta u għalhekk terġġha tiġi diskussa fil-laqqgħa tal-Kunsill li jmiss.

6.2. Iċ-Chairperson informa lill-membri illi l-Kunsill qabel li tinqata' l-blata li hemm fit-triq mal-propjeta' tas-Sur Manuel Mizzi fi Triq Qasam San Pawl.

6.3. Iċ-Chairperson qal illi hemm bżonn li jinbidlu seba' *bus stop signs* u *stop sign* waħda peress li dawn m'għadhomx jidhru. Dawn ser jiġu ordnati.

6.4. Iċ-Chairperson ġibed l-attenzjoni illi hemm *road hump* imqatta' fi Pjazza Santa Luċija.

6.5. Iċ-Chairperson semma li hemm bżonn li jiġu rifriskati *r-road markings* ġewwa Santa Luċija. Ser inkellmu lil tar-Roads Department.

6.6. Iċ-Chairperson informa lill-preżenti illi l-erba' ħaddiema ta' l-IPS Ltd se jitolqu għal xi ftit jiem u jerġġhu jirritornaw f'Santa Luċija meta jlestu xi xogħol li għandhom ġewwa l-Qala. Hawnhekk, iċ-Chairperson saħaq illi hemm bżonn li nitolbu għal ħaddiem li jkun jista' jkaħħal il-ħitan ġewwa Santa Luċija. Ġie deċiż li nitolbu lill-ETC sabiex jagħtuna lil xi ħadd mill-Iskema ta' Xogħol fil-Komunita'.

6.7. Fl-aħħar laqqgħa tal-Kunsill ingibdet l-attenzjoni illi niżlet l-art quddiem is-Sur Charlie Grech fi Triq l-Għadira. Ġie deċiż illi din titranġa meta jkun qed isir ix-xogħol fi Triq is-Santwarju Puniku.

6.8. Iċ-Chairperson qal illi hemm bankina fi Triq l-Għadira kantuniera ma' Triq Qasam San Pawl li tkissret minn xi trakk li għadda minn fuqha. Huwa mportanti li titranġa peress li meta tagħmel ix-xita tista' ssir ħsara kbira fil-kantina tar-residenti tad-dar ma' din il-bankina.

Il-laqqgħa ntemmet fil-10.45am